

सन २०२५-२६ या आर्थिक वर्षात महिला व बाल विकास विभागाकडील विविध योजना, उपक्रम यांची जाहिरात प्रसिध्दी करण्यास मान्यता देण्याबाबत.

महाराष्ट्र शासन
महिला व बाल विकास विभाग
शासन निर्णय क्रमांक: एबावि-२०२५/प्र.क्र.९३/का.६
नवीन प्रशासन भवन, ३ रा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२.
दिनांक : -११ फेब्रुवारी, २०२६

वाचा :- १) सामान्य प्रशासन विभाग, शासन निर्णय क्र.मावज-२०२१/प्र.क्र.१२६/ का-३४, दि.१३.८.२०२१
२) माहिती व जनसंपर्क महासंचालनालय यांचेकडील माध्यम आराखडा नियोजन व अंमलबजावणी समितीच्या दिनांक ०४.०६.२०२५ रोजीच्या बैठकीचे इतिवृत

प्रस्तावना:-

महिला व बाल विकास विभागामार्फत सुरु असलेल्या विविध योजना, उपक्रम, कायदे / नियम यांची विविध लाभार्थी गट यांना माहिती होण्याकरिता व अपेक्षित वर्तणूकीय बदल घडवून आणण्याकरिता विविध सामाजिक माध्यमांचा वापर करून जनजागृती / प्रसिध्दी करणे आवश्यक आहे.

२. त्यानुसार माहिती व जनसंपर्क महासंचालनालयाने वाचा क्र. २ अन्वये याकरिता तयार केलेला माध्यम आराखडा व त्यानुषंगाने महिला व बाल विकास विभागामार्फत सुरु असलेल्या विविध योजना, उपक्रम, कायदे / नियम यांची जाहिरात प्रसिध्दी करण्याकरिता Media Plan माहिती व जनसंपर्क महासंचालनालयामार्फत राबविण्यास मान्यता देण्याची बाब शासनाच्या विचाराधीन होती.

शासन निर्णय :-

सन २०२५-२६ या आर्थिक वर्षामध्ये माहिती व जनसंपर्क महासंचालनालयामार्फत राबविण्यात येणा-या खालीलप्रमाणे माध्यम आराखड्यास (Media Plan) व त्याकरिता होणा-या रुपये ६,७९,६०,०००/- (अक्षरी रुपये सहा कोटी एकोणऐंशी लक्ष साठ हजार फ़क्त) इतक्या खर्चास शासन मान्यता देण्यात येत आहे. सदर Media Plan अंतर्गत राबवावयाच्या उपक्रमांचा तपशील खालीलप्रमाणे आहे:-

अं. क्र.	माध्यम	कालावधी	अंदाजित खर्च
समाज माध्यमे / डिजीटल माध्यमे			
१.	सोशल मिडीया	३० दिवस	रु. १,९६,४७,०००/-
२.	डिजीटल मिडीया	३० दिवस	रु. १,९६,४७,०००/-
बाह्य माध्यमे			
३.	मोबाईल एल. ई. डी. व्हॅन द्वारे राज्यभर प्रसिध्दी (३६ जिल्हे)	३० दिवस	रु. १,४७,५०,०००/-
४.	मोबाईल किऑस्क द्वारे राज्यभर प्रसिध्दी (३६ जिल्हे)	३० दिवस	रु. १,१८,००,०००/-
एकूण			रु. ६,५८,४४,०००/-
शा. नि. दि. १३.०८.२०२१ नुसार प्रशासकीय खर्च			रु. २१,१६,०००/-
एकूण सर्व			रु. ६,७९,६०,०००/-

२. उपरोक्तप्रमाणे माध्यम आराखड्याची अंमलबजावणी माहिती व जनसंपर्क महासांचालनालयाने आयुक्त, महिला व बाल विकास पुणे यांच्या समन्वयाने करावी. तसेच, माहिती व जनसंपर्क महासांचालनालयाने सदर जाहिरात प्रसिध्दीची कार्यवाही माध्यम आराखडा समितीच्या निर्णयानुसार व प्रचलित नियमानुसार विहित कार्यपद्धतीचा अवलंब करून करावी.
३. उपरोक्त माध्यम आराखड्यानुसार प्रसिध्दी करण्यात येणा-या जाहिरातींचे मूल्यांकन व निरीक्षण महिला व बाल विकास आयुक्तालयाच्या मुख्यालय, विभाग, जिल्हा व तालुका स्तरावरील कार्यालयामार्फत करावे.
४. एलईडी मोबाईल व्हॅन / मोबाईल किऑस्क या माध्यमांवरून प्रसिध्दी करताना एका ठिकाणी केवळ एकाच माध्यमाद्वारे प्रसिध्दी होईल, याबाबतचे नियोजन महिला व बाल विकास आयुक्तालयामार्फत करण्यात यावे. जेणेकरून एकाच ठिकाणी विविध माध्यमांची द्विरुक्ती होणार नाही, याची दक्षता आयुक्तालयाने घ्यावी.
५. प्रस्तुत जाहिरात प्रसिध्दीबाबतची देयके आयुक्त, महिला व बाल विकास, महाराष्ट्र राज्य, पुणे यांचे नावे दर्शविण्यात यावीत.
६. कार्यक्रम आयोजन करताना संबंधित एजन्सीकडून आपत्ती व्यवस्थापनाच्या अनुषंगाने कोणतीही त्रुटी राहणार नाही याची खबरदारी घ्यावी. कार्यक्रम आयोजनात कोणतीही दुर्घटना अथवा अपघात झाल्यास त्याची जबाबदारी संबंधित एजन्सी / संस्थेची राहिल.
७. त्यानुषंगाने प्रसिध्दी करण्यात येणा-या जाहिरातींचे मूल्यांकन व निरीक्षण महिला व बाल विकास आयुक्तालयाने करावे. प्रसिध्दी नंतर आवश्यक असलेल्या बाह्य माध्यमांचे जिओ टॅग फोटो (पहिल्या व शेवटच्या दिवसाचे) आवश्यकतेनुसार तसेच ज्या माध्यमाकडे एकाधिकार आहेत, अशा माध्यमांचे त्या-त्या संबंधित कंपनीचे काम पूर्ण केल्याबाबतचे प्रमाणपत्र देयके तपासणीकरिता आवश्यक राहिल.
८. उपरोक्त माध्यम आराखड्याप्रमाणे जाहिरात प्रसिध्दीचे कामकाज पूर्ण केल्याबाबत विहित कार्यपद्धतीनुसार खातरजमा करून आयुक्त, महिला व बाल विकास पुणे यांनी अभिप्रायासह संबंधितांची देयके अदा करण्याबाबतचा प्रस्ताव आवश्यक त्या दस्तावेजासह शासनास मान्यतेस्तव सादर करावा. त्यानुसार शासनाने मान्यता दिल्यानंतर पुढील कार्यवाही करावी.
९. प्रस्तुत प्रकरणी येणारा खर्च हा सन २०२५-२६ या आर्थिक वर्षाकरिता मागणी क्र. एक्स-१, २२३५ सामाजिक सुरक्षा व कल्याण, ०२- समाज कल्याण, ००१- संचालन व प्रशासन, (०१) महिला व बाल कल्याण संचालनालय, (०१) (०५) जनजागृती, प्रसिध्दी, प्रशिक्षण आणि मूल्यमापन (कार्यक्रम), २२३५ ए १०१, २६- जाहिरात व प्रसिध्दी या लेखाशीर्षाखाली करून देण्यात येणा-या तरतुदीमधून भागविण्यात यावा.

१०. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०२१११६००२९८१३० आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वि. रा. ठाकूर)

सह सचिव, महाराष्ट्र शासन

प्रति,

- १) मा.मंत्री / मा. राज्यमंत्री, महिला व बाल विकास यांचे खाजगी सचिव, मंत्रालय, मुंबई,
- २) आयुक्त, महिला व बाल विकास, महाराष्ट्र राज्य, पुणे,
- ३) आयुक्त, एकात्मिक बाल विकास सेवा योजना आयुक्तालय, नवी मुंबई,
- ४) महासंचालक, माहिती व जनसंपर्क महासंचालनालय, मंत्रालय, मुंबई,
- ५) महालेखापाल, महाराष्ट्र-१/२ (लेखा व अनुज्ञेयता) / (लेखा परिक्षा), मुंबई / नागपूर,
- ६) अधिदान व लेखा अधिकारी, मुंबई,
- ७) निवासी लेखापरिक्षा अधिकारी, मुंबई,
- ८) सर्व विभागीय उपायुक्त (महिला व बाल विकास),
- ९) सर्व जिल्हा कार्यक्रम अधिकारी (म. व बा. वि.), जिल्हा परिषद,
- १०) सर्व जिल्हा महिला व बाल विकास अधिकारी,
- ११) सर्व बाल विकास प्रकल्प अधिकारी (ग्रामीण / नागरी),
- १२) निवड नस्ती -का-६.